

انہیں چاند کیسے نظر آ جاتا ہے؟

عینی رویت یا فرضی جبری گواہیاں

دل می رو د ستم صاحب دلاں خدارا
در دا که راز پنہاں خواہد شد آشکارا

جو لوگ اللہ کے نازل کردہ احکام کے مطابق فیصلہ نہیں کرتے، وہی تو ظالم ہیں، فاسق ہیں، کافر ہیں۔ یہ قرآن مجید کی تین آیات کے ترجیح کا خلاصہ ہے۔ قرآن مجید نے الاہلہ کہہ کر سوال کا جواب دیا کہ چاند کا گھٹنا بڑھنا آں لشناخت اوقات ہے۔ لوگوں کے اختیاری معاملات مثل عدت و مطالبه حقوق کے لیے اور غیر اختیاری معاملات مثل حج، روزہ اور زکوٰۃ کے لیے (بیان القرآن) اور رسول مقبول ﷺ نے ہلال کو رویت کا پابند بنایا۔ قرآن اور حدیث کے واضح احکام کے باوجود اپنی مرضی کرنا مسلمان کو زیبا نہیں۔ سوائے نماز اور وقت سحر و افطار کے تقریباً اسلامی عبادات، معاملات اور دینی زندگی کے امور درست رویت ہلال سے غسلک ہیں۔ یقول سید شبیر احمد کا خیل: ”چاند کی پیدائش ایک حسابی چیز ہے جو ایک کائناتی واقعہ ہے اور وہ انسانی آنکھ سے ماوراء ایک ہی لمحہ ہوتا ہے۔ نیز فلکی حساب کا صحیح ہونا ایک قطعی بات ہے۔“

ایک ہی نقطہ فلک پر چاند سورج کو کراس کرتے ہوئے آگے بڑھتا ہے تو اسی لمحہ کو نئے چاند کی پیدائش کہتے ہیں۔ بس یہاں سے چاند کی عمر شماری کی جاتی ہے۔ چاند سال بھر میں بارہ مرتبہ کسی نہ کسی نقطہ فلک پر سورج کو کراس کرتا ہے۔ یہی بارہ ماہ شمار ہوتے ہیں۔ ۲۰ گھنٹے کی عمر سے چاند کے نظر آنے کے امکانات شروع ہو جاتے ہیں مگر بعض مرتبہ پہلی دفعہ نظر آنے والے چاند کی عمر ۵۰ گھنٹے سے بھی زائد ہو سکتی ہے۔ اس کا انحصار مختلف فلکیاتی کیفیات پر ہوتا ہے۔

مثال کے طور پر ذی الحجه ۱۴۲۷ھ / ۲۱ ربیعہ ۲۰۰۶ء کی شام چاند کی عمر پاکستان میں ۲۳ گھنٹے ہے مگر وہ نظر آنے کے گا۔ دوسری شام اسی کی عمر ۲۷ گھنٹے ہو گی تو وہ نظر آئے گا جبکہ جمادی الثانیہ ۱۴۲۷ھ کا چاند ۲۲ ربیعہ ۲۰۰۶ء کی شام نظر آگیا۔ اس وقت اس کی عمر ۲۲ گھنٹے ہی۔ اگلے دن اس کی عمر ۲۶ گھنٹے ہی اور وہ دوسری کا چاند تھا تو گویا اول الذکر پہلی کا چاند ۲۷ گھنٹے مؤخر الذکر دوسری کے چاند ۲۶ گھنٹے سے بڑا ہے مگر وہ پہلی ہی کا ہے۔ ان باریکیوں کو عام لوگ نہیں سمجھ سکتے۔ صرف ٹھیک امور کو جاننے والے جانتے ہیں۔ محقق علماء کا فیصلہ ہے کہ ”چاند عقلًا نظر آ سکتا ہو اور واقعی نظر آ جائے“ شہادت کا ذہب سے بچنے کے لیے فلکی حسابات کے ماہرین کی رائے زبردست معاون ثابت ہو سکتی ہے جیسا کہ پاکستان کی مرکزی رویت ہلال کمیٹی میں مولانا سید شبیر احمد کا خیل اور ڈاکٹر مظہر محمود قریشی ستارہ امتیاز کی خدمات سے فائدہ اٹھایا جا رہا ہے۔ بہرحال اصل حکم نبی پاک ﷺ کا یہی ہے کہ سرکی آنکھوں سے یعنی عینی رویت کی جائے اور اسی کی شہادت دی جائے مگر کچھ

لوگ نفس و شیطان کے فریب میں آ کر چاند نہ دیکھنے کے باوجود دیکھنے کی شہادت دے دیتے ہیں۔ اللہ کے طے شدہ مقدس اوقات و ایام کو تبدیل کرنے کی خوست اور عذاب پہلی قوموں پر بھی آیا اور آج مسلم قوم پر جو ذلت مسلط ہے، اس کی ایک بڑی وجہ یقیناً یہی ہے:

اے چشمِ اشک بارِ ذرا دیکھ تو سہی
یہ گھر جو بہہ رہا ہے کہیں تیرا گھر ہی نہ ہو

ذیل میں گزشتہ سالوں میں جھوٹی شہادت کے صرف چند ایک چشمِ کشا واقعات پیش کر رہا ہوں جو دینی مجالات پاکستان کے علاوہ ”جنگ“ لندن، سعودی اخبارات اور NASA یا اسے کی سرکاری روپوٹ میں بھی شائع ہوئے ہیں۔ لیجیئے ملاحظہ فرمائیے مگر دامنِ دل تھام کر۔

(۱) ذی الحجه ۱۴۲۵ھ مطابق جنوری ۲۰۰۵ء سعودیہ نے ۶ سرکاری رویت کمیٹیوں کی اطلاع کے مطابق عرصہ بعد پہلی بار درست رویت کا فیصلہ اور اعلان کیا مگر دون بذر جو عن کر لیا۔ اس پر اخبارات و جرائد اور انٹرنیٹ پر سعودی اعلان کے خلاف ایک ہنگامہ کھڑا ہو گیا مگر سعودی حکمرانوں نے کہا کہ ۸۰ سال سے زائد عمر کے دو بزرگوں کی شہادت کیسے غلط ہو سکتی ہے اور سورج سے پہلے غروب ہونے والے ناممکن رویت چاند کو پہلی قرار دینے کی اپنی غلط روایت پر اڑ رہے۔ (الوطن، سعودیہ۔ ذی الحجه ۱۴۲۵ھ / جنگ لندن ۱۰ ارجوی ۲۰۰۵ء)

(۲) ایک سعودی عالم ایمن کردی نے ۱۹۶۲ء سے ۲۰۰۳ء تک سالوں کی رویت رمضان کو ناممکن اور غلط رویت ثابت کیا ہے۔ (حوالہ روپوٹ اگست ۲۰۰۳ء امریکہ) سعودی عالم نے رویت رمضان کے غلط ہونے کا ذکر کیا ہے۔ رویت ذی الحجه کا ذکر نہیں کیا تاکہ سعودی حکمران خود ہی سمجھ جائیں یا یہ کہ ہر سال لاکھوں انسانوں کی زندگی بھر کی آرزو مقدس سفرج کے ضائع ہونے کے احساس سے لاکھوں کروڑوں انسانوں کا دل نہ دکھ جائے۔

تو مشق ناز کر خونِ دو عالم میری گردن پر

اس سے ثابت نہیں ہوتا کہ سعودی حکمرانوں کو پہنچنے والی تقریباً ساری شہادتیں مصنوعی اور جھوٹی ہوتی ہیں۔ خصوصاً جبکہ شہادت دینے والوں کو انعام سے بھی نوازا جاتا ہو۔ (رویتِ بلال از جناب خالد اعجازِ مفتی)

(۳) ایک جید عالم مولانا رولی خان نے سرحد کے ایک عالم کوفون کر کے پوچھا کہ آپ نے چاند کا اعلان کرنے میں گھر بڑی ہے۔ کوئی شہادت تھی؟ تو انہوں نے جواب دیا کہ ہمارے پاس تیس چالیس سال جوان آئے اور کہا کہ آپ چاند کا اعلان کریں ورنہ ہم آپ کو بھون دیں گے۔ اس لیے ہمیں اعلان کرنا پڑا۔ (ماہنامہ ”انوارِ مدینہ“ لاہور۔ دسمبر ۲۰۰۶ء)

(۴) مفتی منیب الرحمن چیئر میں رویتِ بلال کمیٹی پاکستان لکھتے ہیں کہ پورا پنجاب اور سرحد شدید کھرا اور غبار کی لپیٹ میں تھا۔ پشاور میں سورج نظر نہیں آ رہا تھا (میٹنگ کے دوران) ایک مولانا صاحب کافون آیا کہ میں نے خود چاند دیکھا۔ انہیں گاڑی بھیج کر بلایا گیا۔ کمیٹی کے سامنے انہوں نے اپنی رویت کی تفہی کی اور اپنے نوع عمر لڑکے کو پیش کر دیا،” (الخیر ملتان

اکتوبر ۲۰۰۵ء) میں نے لغت کی کتابیں اٹھائیں تو ان میں واقعی ہلال کا معنی خوبصورت لڑکا بھی لکھا ہوا تھا۔ شاید حضرت مفتی صاحب بھی سمجھ گئے ہوں گے۔ آخر صاحب نظر لوگوں سے واسطہ پڑا تھا۔

(۵) جناب بشیر احمد (کوئٹہ) نے لکھا ہے کہ ایک ساتھی مقیم قریب سرحد نے روتے ہوئے بتایا کہ میں اور چند ساتھی رمضان اور عیدین کا چاند سیکھنے کی غلط شہادت دیتے تھے۔ چند غلط بہانوں اور تاویلات کا سہارا لے کر دل کو سمجھاتے اور ضمیر کو سلاطے تھے۔ اب تو بہ استغفار کیا ہے۔ دعا فرمائیں اللہ معااف فرمائے۔ (حوالہ بالا)

(۶) بروایت قاری بشیر احمد نقشبندی رکن زڈل رویت ہلال کمیٹی مولانا فضل الرحمن مردان کے ایک عمر سیدہ بزرگ کی پیار پس کے لیے گئے تو وہ رونے لگ۔ پوچھنے پر بتایا: ”مولانا! مجھے تو اپنی آخرت کی فکر ہے۔ میں نے کتنی ہی جھوٹی شہادتیں دے کر رمضان اور عیدین کروادیں۔“ (ماہنامہ ”انوار مدینہ“ لاہور۔ مذکور بالا)

(۷) جسٹس مولانا مفتی عثمانی نے ایک جگہ لکھا ہے کہ انہوں نے ایک مولانا کو بیت اللہ پر زار و ظار روتے ہوئے دیکھا۔ تحقیق کی تو پتا چلا کہ یہ حضرت جلد بازی کر کے وقت سے پہلے روزہ اور عیدین کرواتے رہے۔ اب رور و کرخا سے معافی مانگ رہے ہیں۔ (روزنامہ ”جنگ“ ۵ اکتوبر ۲۰۰۵ء، کوال رویت ہلال از خالدار عبار مفتی لاہور)

اب علماء کرام ہی بتاسکتے ہیں کہ گن پوائنٹ پر چاند کا اعلان کرنے اور کروانے والوں یا اپنے چاند میٹے کو اپنی رویت ہلال کہنے والوں یا انعام و اکرام کے لائق یا ملت دشمن عناصر یا کم از کم نفس امارہ کے ہاتھوں فریب خودہ لوگ دوسرے مسلمانوں کے اعمال روزے، عیدین اور حج خراب کرنے والوں کی توبہ قبول ہو سکتی ہے؟ ان کی پیشیمانی تو قابل قدر ہے ہی کہ آخر انسانی حقوق کا مسئلہ ہے۔ عیدین اور حج خراب کرنے والوں کی توبہ قبول ہو سکتی ہے؟ ان کی پیشیمانی تو قابل قدر ہے ہی کہ آخر انسانی حقوق کا مسئلہ ہے نا۔.....!

کی میرے قتل کے بعد اس نے جفا سے توبہ
ہائے اس زود پیشیمان کا پیشیمان ہونا

قارئین متوجہ ہوں

قارئین کی طرف سے اکثر یہ شکایت موصول ہوتی ہے کہ تمیں سالانہ چندہ ختم ہونے کی کوئی اطلاع نہیں ملی اور رسالہ بند کر دیا گیا ہے۔ اس شکایت کے ازالے اور قارئین کی سہولت کے لیے افاضے پر بتا کے اور پر مدت خریداری درج کر دی گئی ہے۔ قارئین سے التماس ہے کہ درج شدہ مدت کے مطابق اپنا سالانہ چندہ ارسال کر کے اگلے سال کی تجدید کرالیں۔ اکثر قارئین کا زر تعاون سالانہ دسمبر ۲۰۰۶ء میں ختم ہو چکا ہے، انہیں جنوری ۷۲۰۰ء کا شمارہ ارسال کیا جا رہا ہے۔ براہ کرم ماہ جنوری میں ہی اپنا سالانہ زر تعاون ۱۵۰ روپے ارسال فرمادیں۔ بصورت دیگر آئندہ شمارے کے لیے معدتر! (سرکلیشن نیجر)